


# दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಲೂರು और चेन्नई से एक साथ प्रकाशित



सूचना एवं जनसंपर्क विभाग



## गणतंत्र दिवस की हार्दिक शुभकामनाएं

**खारिज करें फासीवाद को**  
**दूर भगाएं सांप्रदायिकता को**  
**मजबूत करें संविधान को**  
**बहाल करें लोकतांत्रिक मूल्यों को**  
**पुनर्निर्माण करें गांधी के भारत का**

75 साल पहले इसी दिन भारत ने अपना संविधान अपनाया था और एक संप्रभु गणराज्य बना था। आज, हमारा गणतंत्र और हमारा संविधान खतरे में हैं। फासीवादी और विभाजनकारी ताकतें हमारे राष्ट्र के संघीय ढांचे और लोकतांत्रिक मूल्यों को कमजोर कर रही हैं। अब समय आ गया है कि हम अपने देश को एक संप्रभु गणराज्य बनाए रखने के लिए खुद को पुनः संविधान को समर्पित करें।



श्री डी.के. शिवकुमार  
माननीय उपमुख्यमंत्री

श्री सिद्धरामय्या  
आदरणीय मुख्यमंत्री



**हमारा कर्नाटक  
गारंटी कर्नाटक**



कर्नाटक में महिलाओं के लिए नि:शुल्क बस सेवा



10 kg भूख खाएगा  
\* 1000 रुपये तक की राशि तक



हर घर को 200 युनिट तक नि:शुल्क बिजली



₹2000 प्रति माह परिवार की महिला मुखिया को



₹3000 ₹1500 स्नातकों के विद्यार्थी छात्रों के लिए प्रति माह



# दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



**5** कर्नाटक सरकार ने शुरू की राजीव गांधी पंचायत राज अध्यात्मयुक्ति योजना

**6** एडमिरल लक्ष्मीनारायण रामदास : जलमार्ग अवरुद्ध कर टिकवाए पाकिस्तान के घुटने, बाका में गुंजा 'जय भारत'

**7** केंद्रीय मंत्री अर्जुन राम मेघवाल ने संगम में लगाई पवित्र डुबकी



**गणतंत्र दिवस**  
की हार्दिक मुबारकबाद

**अवकाश की सृचना**

दक्षिण भारत राष्ट्रमत के सभी पाठकों, हितैषियों, विज्ञापनदाताओं को गणतंत्र दिवस की हार्दिक शुभकामनाएं। गणतंत्र दिवस के उपलक्ष्य में शुक्रवार 26 जनवरी 2025 को दक्षिण भारत कार्यालय में अवकाश रहेगा। अगला अंक 28 जनवरी 2025 को प्रकाशित होगा।

- व्यवस्थापक

**फ़र्स्ट टेक**

**महाकुंभ में एनडीआरएफ की टीम ने 10 लोगों को डूबने से बचाया**

महाकुंभनगर/भाषा। महाकुंभ मेला क्षेत्र के किला घाट पर राष्ट्रीय आपदा मोचन बल (एनडीआरएफ) के जवानों की मुस्ती की वजह से शनिवार को एक बड़ी दुर्घटना होने से बच गई। यमुना नदी के किला घाट के पास 10 शब्दालुओं को लेकर जा रही एक नाव अनियंत्रित होकर पलट गई थी। एनडीआरएफ के उपमहानिरीक्षक मनोज कुमार शर्मा ने बताया कि आज पूर्वाह्न करीब 11:30 बजे किला घाट के पास 10 शब्दालुओं को लेकर जा रही एक नाव अचानक अनियंत्रित होकर डूबने लगी और नाव पर सवार लोगों ने चीख पुकार मचानी शुरू कर दी। उन्होंने बताया कि मौके पर पानी में गश्त लगा रहे एनडीआरएफ के बचाव कर्मी तुरंत पानी में कूदे और सभी 10 शब्दालुओं को सकुशल बाहर निकाल लिया। नाव पर सवार आठ शब्दालु बिहार से और दो शब्दालु इंदौर से महाकुंभ मेले में आए थे।

**टिकटों पर ट्रंप को धमकी देने के आरोप में इंडियाना का व्यक्ति गिरफ्तार**

वॉशिंगटन/एपी। अमेरिकी प्रांत इंडियाना के एक व्यक्ति को टिकटों पर राष्ट्रपति डोनाल्ड ट्रंप को धमकी देने के आरोप में गिरफ्तार किया गया है। संघीय जांच ब्यूरो (एफबीआई) ने कहा है कि गोशेन के डगलस थैम्स (23) ने इस सप्ताह सोशल मीडिया साइट पर पोस्ट किए गए वीडियो में कई धमकियां दी हैं। एफबीआई के एजेंट ने अदालत में शिकायत में कहा है टिकटों पर एक वीडियो में थैम्स ने कहा कि ट्रंप को मार दिया जाना चाहिए "और इस बार चूकना नहीं चाहिए। थैम्स को हिरासत में ले लिया गया है और सोमवार को साउथ बेंड की संघीय अदालत में पेश किया जाएगा।

26-01-2025 27-01-2025  
सूर्योदय 6:18 बजे सूर्यास्त 6:46 बजे

**BSE** 76,190.46 (-329.92)  
**NSE** 23,092.20 (-113.15)

**सोना** 8,245 रु. (24 केन्टर) प्रति ग्राम  
**चांदी** 91,599 रु. प्रति किलो

**मिशान मंडेला**  
दक्षिण भारत राष्ट्रमत  
दक्षिण भारत का लोकप्रिय हिन्दी पत्रिका  
epaper.dakshinbharat.com

**कलुषित मन**

कुछ करे हिंद का ही विरोध, कुछ हिंदी का अपमान करे। कुछ राष्ट्रपति पर शंका है, कुछ अपने नए विधान करे। कुछ उलझे जाति बंधनों में, कुछ केवल छद्म बखान करे। कलुषित मन वाले कैसे, भारत का गौरव गान करे।।

## राष्ट्रपति ने 76वें गणतंत्र दिवस की पूर्व संध्या पर राष्ट्र को किया संबोधित

### 'एक राष्ट्र, एक चुनाव' साहसपूर्ण दूरदर्शिता का प्रयास, सुशासन के नए आयाम खुलेंगे : राष्ट्रपति

दक्षिण भारत राष्ट्रमत dakshinbharat.com



**नई दिल्ली/भाषा।** राष्ट्रपति द्रौपदी मुर्मू ने शनिवार को लोकसभा और विधानसभा चुनाव एक साथ कराने संबंधी सरकार की पहल को साहसपूर्ण दूरदर्शिता का एक प्रयास बताया और कहा कि एक राष्ट्र, एक चुनाव से सुशासन को नए आयाम दिए जा सकते हैं तथा इससे शासन में निरंतरता को बढ़ावा मिल सकता है और विधायी बोझ को कम किया जा सकता है।

राष्ट्रपति ने 76वें गणतंत्र दिवस की पूर्व संध्या पर शनिवार को राष्ट्र को संबोधित करते हुए सरकार के कई सुधारालय और कल्याणकारी कदमों तथा कानूनों का उल्लेख किया और कहा कि हाल के दौर में औपनिवेशिक मानसिकता को बदलने के ठोस प्रयास हमें दिखाई दे रहे हैं। उन्होंने यह भी कहा कि वर्तमान समय में सांस्कृतिक विरासत के साथ देश का जुड़ाव और गहरा हुआ है तथा प्रयागराज में आयोजित महाकुंभ उस समृद्ध विरासत की प्रभावी अभिव्यक्ति के रूप में देखा जा सकता है।

## इसरो ने हाल के वर्षों में अंतरिक्ष विज्ञान के क्षेत्र में बड़ी उपलब्धियां हासिल की हैं : मुर्मू

**नई दिल्ली/भाषा।** राष्ट्रपति द्रौपदी मुर्मू ने 'स्पेस डॉकिंग एक्सपेरिमेंट' (स्पेडेक्स) के तहत उपग्रहों की सफल 'डॉकिंग' का उल्लेख करते हुए शनिवार को कहा कि भारतीय अंतरिक्ष अनुसंधान संगठन (इसरो) ने हाल के वर्षों में अंतरिक्ष विज्ञान के क्षेत्र में बड़ी उपलब्धियां हासिल की हैं। इसरो ने गत 16 जनवरी को 'स्पेस डॉकिंग एक्सपेरिमेंट' (स्पेडेक्स) के तहत उपग्रहों की 'डॉकिंग' सफलतापूर्वक की थी। अंतरिक्ष एजेंसी ने यह भी घोषणा की थी कि 'डॉकिंग' के बाद, एक वस्तु के रूप में दो उपग्रहों पर नियंत्रण स्थापित करने की प्रक्रिया भी सफल रही।

उपलब्धियां हासिल की हैं। इस महीने, इसरो ने अपने सफल 'स्पेस डॉकिंग' प्रयोग से देश को एक बार फिर गौरवान्वित किया है। भारत अब विश्व का चौथा देश बन गया है जिसके पास यह क्षमता उपलब्ध है।' उन्होंने कहा कि 'जीनोम इंडिया प्रोजेक्ट' प्रकृति के रहस्यों की खोज का एक रोचक अभियान होने के साथ ही भारतीय विज्ञान के इतिहास में एक निर्णायक अध्याय भी है। मुर्मू ने कहा, 'इसके प्रमुख कार्यक्रम के तहत, इसी महीने 10 हजार भारतीयों की जीनोम अनुक्रमण को अनुसंधान के लिए उपलब्ध कराया गया है। ज्ञान के नए आयामों को खोलने वाली यह परियोजना जैव प्रौद्योगिकी अनुसंधान में नए मार्ग प्रशस्त करेगी तथा सार्वजनिक स्वास्थ्य सेवा प्रणाली को भी मजबूत बनाएगी।'



## यदि सनातन धर्म मजबूत होगा, तो भारत मजबूत होगा : योगी आदित्यनाथ

दक्षिण भारत राष्ट्रमत dakshinbharat.com

**महाकुंभनगर/भाषा।** उत्तर प्रदेश के मुख्यमंत्री योगी आदित्यनाथ ने शनिवार को लोगों से एकता का संदेश आगे लेकर जाने का आग्रह करते हुए कहा कि यदि सनातन धर्म मजबूत है तो ही यह देश मजबूत होगा।

उन्होंने विपक्षी दलों पर अपने राजनीतिक हितों के लिए जाति एवं धर्म के आधार पर इस देश को बांटने का आरोप लगाते हुए कहा कि ऐसा करना राष्ट्राद्रोह से कम नहीं है। महाकुंभ मेला क्षेत्र में एक निजी टेलीविजन समाचार चैनल को दिए साक्षात्कार में उन्होंने कुछ हलकों की तरफ से इस प्रदेश को चार भागों में बांटने की मांग खारिज करते हुए कहा कि

## आतंकवाद, कट्टरपंथ का मिलकर भारत, इंडोनेशिया करेंगे मुकाबला

दक्षिण भारत राष्ट्रमत dakshinbharat.com

**नई दिल्ली/भाषा।** भारत और इंडोनेशिया ने रक्षा विनिर्माण एवं आपूर्ति मूखला में संयुक्त रूप से काम करने, द्विपक्षीय व्यापार में विविधता लाने एवं समुद्री सुरक्षा संबंधों को बढ़ावा देने का शनिवार को निर्णय लिया।



### भारत की तीन दिवसीय यात्रा पर आए सुबियांतो आज कर्तव्य पथ पर आयोजित होने वाले गणतंत्र दिवस समारोह में मुख्य अतिथि होंगे।

प्रधानमंत्री नरेंद्र मोदी और इंडोनेशिया के राष्ट्रपति प्रबोवो सुबियांतो के बीच व्यापक वार्ता के बाद स्वास्थ्य, समुद्री सुरक्षा, संस्कृति एवं डिजिटल क्षेत्रों में सहयोग के लिए कम से कम पांच समझौतों पर हस्ताक्षर किए गए। मोदी ने अपने वक्तव्य में कहा कि दोनों पक्षों ने समुद्री सुरक्षा, साइबर सुरक्षा, आतंकवाद रोधी और कट्टरपंथ से मुक्ति के क्षेत्र में सहयोग पर जोर दिया। उन्होंने कहा कि दोनों पक्ष क्षेत्र में शांति, सुरक्षा

और नियम आधारित व्यवस्था बनाए रखने के लिए प्रतिबद्ध हैं और अंतरराष्ट्रीय कानूनों के अनुरार नौदल की स्वतंत्रता सुनिश्चित की जानी चाहिए। हिंद-प्रशांत क्षेत्र में चीनी सेना की बढ़ती आक्रामकता पर वैश्विक चिंताओं के बीच यह टिप्पणी आई है।

भारत की तीन दिवसीय यात्रा पर आए सुबियांतो के कर्तव्य पथ पर आयोजित होने वाले गणतंत्र दिवस समारोह में मुख्य अतिथि होंगे। भारत के साथ इंडोनेशिया की साझेदारी को बेहद महत्वपूर्ण करार देते हुए सुबियांतो ने कहा कि द्विपक्षीय आर्थिक भागीदारी में तेजी लाने के लिए उन्होंने अपने अधिकारियों को निर्देश जारी किए हैं। विदेश मंत्रालय ने सचिव (पूर्व) जयदीप मजूमदार ने प्रेस वार्ता में कहा कि इंडोनेशिया के राष्ट्रपति ने बंदरगाहों, हवाई अड्डों और रेलवे सहित लगभग सभी बुनियादी ढांचे के क्षेत्रों में भारतीय निवेश की मांग की। उन्होंने कहा कि रक्षा सहयोग बढ़ाने पर व्यापक चर्चा हुई जिसमें साइबो प्लेटफॉर्म (सैन्य साजो सामान) की मरम्मत और रखरखाव तथा जहाज निर्माण में सहयोग शामिल है। ऐसा माना जा रहा है कि भारत से ब्रह्मोस सुपरसोनिक क्रूज मिसाइलें खरीदने की इंडोनेशिया की इच्छा पर भी बातचीत में चर्चा हुई। मजूमदार ने कहा कि संपूर्ण स्वास्थ्य क्षेत्र ऐसा क्षेत्र है जिसमें सहयोग की अपेक्षा संभावनाएं हैं और इंडोनेशियाई पक्ष भारतीय स्वास्थ्य सेवा समूहों को अपने देश में अस्पताल स्थापित करने के साथ-साथ उनके डॉक्टरों को भारत में प्रशिक्षित करने के लिए भी बहुत उत्सुक है।

## तिलक वर्मा के शानदार अर्धशतक से भारत ने इंग्लैंड को दो विकेट से हराया

दक्षिण भारत राष्ट्रमत dakshinbharat.com



**चेन्नई/भाषा।** तिलक वर्मा के नाबाद अर्धशतक की मदद से भारत ने इंग्लैंड के तेज गेंदबाजों के सामने शीर्षक्रम की नाकामी से उबरते हुए दूसरे टी20 मैच में शनिवार को दो विकेट से जीत दर्ज करके पांच मैचों की शृंखला में बढत 2-0 की कर ली। तिलक 55 गेंद में चार चौकों और पांच छकों की मदद से 72 रन बनाकर नाबाद रहे। उन्होंने इंग्लैंड के गेंदबाजों को सुझबूझ से खेला और चार गेंद बाकी रहते भारत को आठ विकेट पर 166 रन तक पहुंचाया। उन्हें दूसरे छोर से हालांकि अपेक्षित सहयोग नहीं मिला और इंग्लैंड के गेंदबाज नियमित अंतराल पर विकेट लेते रहे।

तिलक ने तेज गेंदबाज जोफ्रा आर्चर को चार छके लगाये और चौथे छके से अपना अर्धशतक भी पूरा किया। आर्चर ने चार ओवर में 60 रन दे डाले और एकमात्र विकेट संजू सैमसन का मिला। तिलक ने तेज गेंदबाज ब्रायडन कार्स को भी डीप फाइन लेग में छक्का लगाया। कार्स ने 29

रन देकर तीन विकेट लिये। फॉर्म में चल रहे अभिषेक शर्मा ने भारत को आक्रामक शुरूआत दिलाई और आर्चर के पहले ही ओवर में तीन चौके लगाये। लेकिन मार्क वुड की 148 किमी की रफ्तार वाली गेंद पर अपना विकेट गंवा बैठे। इसके बाद आर्चर ने सैमसन को रवाना करके भारत को मुश्किल में डाल दिया। कहाना सूर्यकुमार यादव और तिलक ने इसके बाद तीसरे विकेट के लिये 39 रन जोड़कर स्कोर को 58 रन तक पहुंचाया। सूर्यकुमार को कार्स ने पेवेलियन भेजा। इस समय भारत का स्कोर तीन विकेट पर 58 रन था। ध्रुव जुरेल और हार्दिक पंड्या भी सरस्ते में आउट हो गए और स्कोर पांच विकेट पर 78 रन हो गया। वॉशिंगटन सुंदर ने हालांकि दस रन के स्कोर पर वुड की गेंद पर मिडआन में आदिल रशीद से मिले जीवनदान का पूरा फायदा उठाते हुए उपयोगी पारी खेली। उन्होंने वुड को एक छक्का और दो चौके लगाये लेकिन कार्स की गेंद पर थर्डमैन में कैच देकर लौट गए। भारत का स्कोर छह विकेट पर 116 रन था लेकिन तिलक ने एक छोर संभाले रखा और फिनिशर साबित हुए।

## मुंबई हमले के दोषी तहवुर राणा के भारत प्रत्यर्पण को मिली मंजूरी

**वॉशिंगटन/भाषा।** अमेरिकी उच्चतम न्यायालय ने मुंबई हमले के दोषी तहवुर राणा के भारत प्रत्यर्पण को मंजूरी देते हुए इस कदम के खिलाफ उसकी पुनरीक्षण याचिका खारिज कर दी है। पाकिस्तानी मूल का कनाडाई नागरिक राणा 2008 के मुंबई आतंकवादी हमलों के मामलों में वांछित है और भारत उसके प्रत्यर्पण की मांग कर रहा था। भारत प्रत्यर्पण से बचने के लिए राणा के पास यह अंतिम कानूनी मौका था। इससे पहले, वह सैन फ्रांसिस्को में नॉर्थ सर्किट के लिए अमेरिकी अपील न्यायालय समेत कई संघीय अदालतों में कानूनी लड़ाई हार चुका है। राणा ने 13 नवंबर को अमेरिकी उच्चतम न्यायालय के समक्ष पुनरीक्षण याचिका दायर की थी। डोनाल्ड ट्रंप के अमेरिकी राष्ट्रपति के रूप में शपथ लेने के एक दिन बाद 21 जनवरी को उच्चतम न्यायालय ने उसकी अपील खारिज कर दी।



## हमास ने युद्धविराम के तहत चार इजराइली बंधकों को रिहा किया

दक्षिण भारत राष्ट्रमत dakshinbharat.com

**वीर अल बलाह/तेल अवीव/एपी।** हमास आतंकवादियों ने गाजा पट्टी में लड़ाई रोकने के लिए इजराइल के साथ हुए युद्ध विराम समझौते के तहत उसकी चार महिला सैनिकों को शनिवार को भीड़ के सामने परेड कराने के बाद रिहा कर दिया। वहीं, इजराइल ने अपनी चार महिला सैनिकों की रिहाई के बदले 200 फलस्तीनी कैदियों को छोड़ दिया। इनमें 120 ऐसे कैदी शामिल हैं, जो इजराइल के लोगों पर घातक हमलों के लिए दोषी ठहराए जाने के बाद उम्रकैद की सजा काट रहे थे। लगभग 70 फलस्तीनी कैदियों को मिश्र भेजा गया। मिश्र ने दोनों पक्षों के बीच समझौता कराने में अहम भूमिका निभाई थी। हालांकि, इजराइल ने स्पष्ट किया कि यह विस्थापित फलस्तीनियों को फिलहाल उत्तरी गाजा में अपने घरों की ओर लौटने की इजाजत नहीं देगा।

**सम्मान**



राज्यपाल हरिभाऊ बागड़े और मुख्यमंत्री भजन लाल शर्मा ने उदयपुर में गणतंत्र दिवस समारोह की पूर्व संध्या पर सहैलियों की बाड़ी में आयोजित राज्य स्तरीय समारोह में शनिवार को 'एट होम' कार्यक्रम में भाग लिया। इस दौरान उन्होंने कला, साहित्य और विभिन्न अन्य क्षेत्रों में उल्लेखनीय कार्य करने वाली प्रतिभाओं का सम्मान भी किया।

## राजस्थान पुलिस के दो अधिकारियों को मिलेगा राष्ट्रपति पदक, गणतंत्र दिवस पर राज्यपाल करेंगे सम्मानित

दक्षिण भारत राष्ट्रमत  
dakshinbharat.com

सम्मानित किया जाएगा। राज्यपाल हरिभाऊ किसनराव बागड़े, इस कार्यक्रम में मुख्य अतिथि के रूप में उपस्थित रहकर इन अधिकारियों को सम्मानित करेंगे। समारोह में अतिरिक्त पुलिस महानिदेशक सचिन मित्तल और अतिरिक्त पुलिस महानिदेशक एस. सेंगाथिर को राष्ट्रपति पुलिस पदक से सम्मानित किया जाएगा। यह पदक उनकी उत्कृष्ट सेवा और योगदान को मान्यता देते हुए प्रदान किया जाएगा। गणतंत्र दिवस की

पूर्व संध्या पर 15 अन्य पुलिस अधिकारी-कर्मचारियों को पुलिस पदक से नवाजा जाएगा। इनमें विभिन्न विभागों और स्तरों के अधिकारी शामिल हैं। सम्मानित होने वालों में रिटायर्ड एसपी स्तर के कान सिंह भाटी, पुलिस दूरसंचार अजमेर वेदप्रकाश बालोदिया, लीगल सेल जोधपुर मांगी लाल रावौड, उपाधीक्षक पुलिस दूरसंचार उदयपुर अनिल कुमार रेवाडिया, इंस्पेक्टर एमटी पुलिस मोटर

उप निरीक्षक जिला विशेष शाखा दक्षिण जयपुर कल्याण सहाय शर्मा, सहायक उप निरीक्षक सीआईडी एसएसबी जयपुर पप्पू कुमावत, कार्टेबल-261 प्रथम बटालियन आरएसी जोधपुर छगनाराम, कार्टेबल-383 एसओजी यूनिट अजमेर रामदेव एवं कार्टेबल-234 एमबीसी खेरवाडा उदयपुर हाल सेवानिवृत्त नरेन्द्र कुमार को पुलिस पदक प्रदान कर सम्मानित किया जा रहा है।

## रक्षा उत्पादन में भारत आत्मनिर्भर बनने की ओर अग्रसर : यादव



दक्षिण भारत राष्ट्रमत  
dakshinbharat.com

अलवर। केंद्रीय मंत्री भूपेंद्र यादव ने कहा है कि प्रधानमंत्री नरेन्द्र मोदी के नेतृत्व में भारत रक्षा क्षेत्र में आत्मनिर्भर बनने की ओर अग्रसर है। यादव ने शनिवार को यहां भारतीय सेना की ओर से आयोजित सैन्य मेला के अवसर पर संबोधित करते हुए कहा कि पिछले वर्ष एक लाख 27 हजार करोड़ रुपये का रक्षा उत्पादन हुआ था, जिसे बढ़ाकर अब तीन लाख करोड़ रुपये से अधिक का लक्ष्य रखा गया है। उन्होंने कहा कि प्रधानमंत्री की पहली प्राथमिकता यह है कि रक्षा उपकरणों के क्षेत्र में भारत आत्मनिर्भर बने और इसके लहत उनके नेतृत्व में अब भारतीय सेना मजबूत स्थिति में है।

उन्होंने भारतीय सेना का जिक्र करते हुए कहा कि इस तरीके के मेले नौजवानों के लिये प्रेरणा के माध्यम बनते हैं। इससे सेना को करीब से देखने का मौका मिलता है। उन्होंने कहा कि सेना भारतीय सीमा

पर विदेशी आक्रमण से देश की रक्षा करने के साथ ही विशेष परिस्थितियों में आपदा में नागरिकों की मदद का काम करती है। उन्होंने केरल के वायनाड का जिक्र करते हुए कहा कि यहां भूस्खलन होने पर नौ दिन तक सेना ने राहत अभियान चला कर कई नागरिकों की जान बचाई।

यादव ने कहा कि भारतीय सेना बहादुरी और अनुशासन में रहकर काम करती है। चाहे माइनस 20 डिग्री तापमान में सीमा की सुरक्षा हो या आंतरिक चुनौतियां हों, यह कभी पीछे नहीं हटती। देश सेवा के लिये हमेशा तत्पर रहती है। उन्होंने कहा, पहले हम जिन देशों से हथियार खरीदते थे, अब उन्हीं देशों को हथियार निर्यात कर रहे हैं। रक्षा के मामले में भारतीय सेना बहुत आगे निकल चुकी है। यहां 2013-14 में रक्षा निर्यात 618 करोड़ रुपये था, अब 21 हजार 83 करोड़ पर पहुंच गया है। 'मेक इन इंडिया' के तहत भारत ने अब अपनी सेना के लिए हथियारों का उत्पादन शुरू कर दिया है। भारत की क्षमताओं को पूरा विश्व देख चुका है।



## राजस्थान पुलिस बैंड की मोहक धुनों पर बही राष्ट्रमक्ति की रसधार 'सारे जहाँ से अच्छा हिंदुस्ता हमारा'

दक्षिण भारत राष्ट्रमत  
dakshinbharat.com

जयपुर। गणतंत्र दिवस की पूर्व संध्या पर जनस्थ स्थित अमर जवान ज्योति पर राजस्थान पुलिस के बैंड, हाड़ी रानी महिला बटालियन पाइप पुलिस बैंड, तेरवाही बटालियन बैंड, जयपुर पुलिस आयुक्तलय के बैंड तथा आरएसी की चौथी एवं पांचवी बटालियन के बैंडवादकों ने अपनी सामूहिक प्रस्तुतियों में देशभक्ति की बयार बहाकर उपस्थित जनसमूह का मन मोह लिया। बैंड वादकों ने जय हो...', कदमकदम बढ़ाए जा,

खुशी के गीत गाए जा, ये जिनकी है कोम की तू कोम पर लुटाए जा... जैसे देश भक्ति के नगमों की धुनों की आकर्षक प्रस्तुतियों से समां बांधते हुए माहौल में देश भक्ति का रस घोल दिया जिस को वहां उल्लूखित लोगों ने जम कर सराहा। राजस्थान पुलिस के बैंडवादकों के इस दल ने आकर्षक गणवेश में अनुशासन और लयबद्धता के साथ प्रस्तुतियों की अमिट छाप छोड़ी। पुलिस महानिदेशक हेमन्त प्रियदर्शी ने पाईप बैंड कैंडक्टर श्रीमती पूनम सपेरा को नागालेण्ड में आयोजित 25वीं अखिल भारतीय पुलिस बैंड प्रतियोगिता 2024 में राजस्थान पुलिस महिला

पाईप बैंड ने गोल्ड मेडल (प्रथम स्थान) एवं पाईप बैंड कैंडक्टर में पाईप बैंड का बरेट कन्डक्टर चुने जाने एवं ऑल ओवर चैंपियनशिप ट्रॉफी से नवाजा जाने पर उन्हें शुभकामनायें देकर उनका हौसला बढ़ाया। कार्यक्रम में मौजूद पुलिस महानिदेशक एससीआरबी, साईबर क्राइम एवं तकनीकी सेवायें हेमन्त प्रियदर्शी, सहित पुलिस मुख्यालय से एडीजी और आईजी रैंक के वरिष्ठ पुलिस अधिकारियों ने बैंडवादक पुलिसकर्मीयों की हौसला अफजाई की। वहीं बैंडवादकों की प्रस्तुतियों ने आमजन और गणमान्य लोगों से भी खूब तालियां बटोरीं।



## मतदान बहुत बड़ी ताकत : राज्यपाल बागड़े

दक्षिण भारत राष्ट्रमत  
dakshinbharat.com

संस्कृति, आचार पद्धति विश्व भर में प्रेरणा देने वाली रही है। इस संस्कृति के कारण ही लोकशाही हमारे यहां आज भी जीवित है। उन्होंने कहा कि आजादी मिलने पर चर्चित ने कहा था कि भारत अज्ञानी देश है, यहां लोकतंत्र पनप नहीं सकेगा। पर यह हमारी मानवीय मूल्यों पर आधारित संस्कृति ही है, जिससे भारत विश्व का सबसे बड़ा लोकतांत्रिक राष्ट्र बना। उन्होंने नए युवा मतदाताओं को मतदाता सूची में अपना नाम जुड़वाने और मतदान में भागीदार बनने के लिए भी प्रेरित किया। उन्होंने सभी को मतदान करने, मतदान सूचियों की त्रुटियां दूर करने में सहयोग करने और एक मतदाता का दो या तीन स्थानों पर नाम होने पर स्वयं प्रेरित होकर उसे एक ही स्थान पर सूची में नाम रखने का आह्वान किया। उन्होंने कहा कि 'मतदाता दिवस' की सार्थकता इसमें है कि साप्ताहिक प्रयासों से अधिकाधिक मतदान हो। मतदान से कोई

वंचित नहीं रहे। उन्होंने कहा कि राष्ट्रीय मतदाता दिवस मतदान के प्रति जागरूक ही नहीं करता बल्कि वोट देकर लोकतंत्र को मजबूत करने से जुड़ा प्रेरक पर्व है। उन्होंने मतदान प्रतिशत बढ़ाने के लिए भी सभी को मिलकर प्रयास करने का आह्वान किया। राज्यपाल ने समारोह में मतदान जागरूकता के तहत उत्कृष्ट कार्य करने वाले 35 अधिकारियों को प्रशस्ति पत्र प्रदान कर सम्मानित किया। आरंभ में उन्होंने मतदान जागरूकता के आलोक में निर्मित कलाकृतियों की प्रदर्शनी का भी अवलोकन कर मतदान और लोकतंत्र से संबंधित पेंटिस की सराहना की। उन्होंने नवीन युवा मतदाताओं को इस अवसर पर सम्मानित किया। भारत निर्वाचन आयोग के आयुक्त राजीव कुमार का संदेश भी इस दौरान प्रसारित किया गया। इसमें उन्होंने कहा कि भारत में मतदाताओं की संख्या सर्वाधिक है।

जल्द ही देश सौ करोड़ मतदाता वाला राष्ट्र हो जाएगा। यह कई देशों के संयुक्त मतदाता संख्या से भी अधिक है। राज्य निर्वाचन आयुक्त मधुकर गुप्ता ने मतदान दिवस को उत्सव के रूप में मनाने का आह्वान किया। मुख्य निर्वाचन अधिकारी नवीन महाजन ने मतदान के महत्व की चर्चा करते हुए राजस्थान में मतदान के किए किए गए नवाचारों और मतदान दिवस के इतिहास और महत्व के बारे में विस्तार से अवगत कराया। राज्यपाल के सचिव डा. पुष्पीराज भी इस अवसर पर मौजूद थे। जिला निर्वाचन अधिकारी और कलेक्टर डा. जितेंद्र सोनी ने सभी का आभार जताया। समारोह में आदिवासी कलाकारों द्वारा वोट तुम डारो रसिया, लोकतंत्र की सुनो पुकार मत खोना आदि का प्रदर्शन हुआ।

**संबोधन**



शनिवार को भारतीय फिल्म उद्योग के प्रतिष्ठित 25वें आईफा अवार्ड समारोह की मेजबानी राजस्थान के जयपुर को मिलने पर आज मुंबई में प्रेस वार्ता के माध्यम से पत्रकार बंधुओं को उपमुख्यमंत्री दीपा कुमारी ने संबोधित किया।

## जयपुर में दंपति की गोली मारकर हत्या

जयपुर। राजस्थान के जयपुर में शुकुवार को एक दंपति की उनके परिचित ने कथित तौर पर गोली मारकर हत्या कर दी। पुलिस ने बताया कि यह वारदात सांगानेर सदर थाना क्षेत्र की शांति विहार कॉलोनी में हुई। थानाधिकारी नंदलाल के मुताबिक, मृतकों की पहचान राजाराम (26) और आशा मीणा (25) के रूप में हुई है। उन्होंने बताया कि दोनों सांगानेर रीको क्षेत्र की एक फैक्टरी में काम करते थे। नंदलाल के अनुसार, आशा की फैक्टरी में काम करने वाला मौजूद बातचीत के लिए उसके घर पहुंचाया था और इस दौरान राजाराम की बहन भी यहां मौजूद थी। उन्होंने बताया कि पुलिस को घटनास्थल से एक खाली कार्ट्रिज मिला है।



## पुलिस ने अल सुबह शहर में चलाया संदिग्ध अपराधियों के खिलाफ छापा मार अभियान

जयपुर। जयपुर पुलिस ने शनिवार अल सुबह अभियान चलाकर आयुक्तलय के दक्षिण जिले के अलावा सभी थाना क्षेत्रों के लगभग 200 हार्डकोर एवं संदिग्ध बदमाशों को हिरासत में लेकर उनसे पूछताछ की जा रही है। पुलिस आयुक्त बीजू जॉर्ज जोसेफ ने बताया कि पुलिस का ध्येय वाक्य आमजन में विश्वास-अपराधियों में भय की भावना जनना में सकार हो एवं उन्हें त्वरित न्याय मिल सके, इसके लिए जयपुर पुलिस लगातार प्रयासरत है। उन्होंने बताया कि जयपुर पुलिस द्वारा आयुक्तलय के सभी थाना क्षेत्रों में सक्रिय अपराधियों की धरपकड़ के लिए अभियान चलाया गया है। अतिरिक्त पुलिस आयुक्त सिटी कुवंर राधेदीप ने बताया कि इस अभियान तहत सक्रिय अपराधियों को पुलिस द्वारा हिरासत में लिया गया एवं उनके खिलाफ विधि एवं च्याय अनुसार अग्रिम कार्रवाई की जाएगी। पुलिस आयुक्त पूर्व तेजस्विनी गौतम ने बताया कि जिला पूर्व के सभी थाना क्षेत्रों में चलाए गए अभियान में 170 बीएनएस, एनडीपीएस एक्ट, 207 एम्पीएक्ट में लगभग 100 अपराधियों को गिरफ्तार किया गया है। पुलिस उपायुक्त पश्चिम अमित कुमार ने बताया कि पश्चिम जिले के सभी थाना क्षेत्रों में अलसुबह दशिश देकर 170 बीएनएस, एनडीपीएस एक्ट, 207 एम्पीएक्ट में लगभग 30 अपराधियों को गिरफ्तार किया। पुलिस उपायुक्त उत्तर राशि झुंडी डोगरा ने बताया कि उत्तर जिले के सभी थाना क्षेत्रों में अपराधियों के खिलाफ धरपकड़ अभियान चलाया है।

## स्वागत



अजमेर में शनिवार को भाजपा प्रदेश अध्यक्ष मदन रावौड का अजमेर आमजन पर भाजपा कार्यकर्ताओं ने उनका भव्य स्वागत किया।

## भारत की सांस्कृतिक नैतिकता से परिचित कराने का राजस्थान विधानसभा का प्रयास है संविधान दीर्घा : देवनानी

जयपुर/दक्षिण भारत। राजस्थान विधानसभा अध्यक्ष वासुदेव देवनानी ने 76वें गणतंत्र दिवस पर प्रदेशवासियों को बधाई और शुभकामनाएं दी हैं और कहा है कि गणतंत्र दिवस पर हम सभी को राष्ट्र के विकास में सक्रिय भागीदारी निभाने का संकल्प लेना होगा। देवनानी ने कहा कि भारत की आत्मा भारतीय संविधान है। भारत के संविधान के प्रति श्रद्धा और जागरूकता बढ़ाने के लिए राजस्थान विधानसभा में संविधान दीर्घा का निर्माण किया गया है। उन्होंने कहा है कि इस दीर्घा का उद्देश्य आमजन और युवाओं को भारत और भारत की सांस्कृतिक नैतिकता से परिचित कराना है। देवनानी ने आमजन से राजस्थान विधानसभा में बनाई गई संविधान दीर्घा का अवलोकन करने का अनुरोध किया है।

उन्होंने कहा कि संविधान में नन्दलाल बोस द्वारा चित्रित भारतीय सभ्यता, संस्कृति, इतिहास और विरासत का संविधान दीर्घा में प्रदर्शन किया गया है। मूल संविधान के 22 भागों के आरम्भ में प्रदर्शित कलाकृतियों यथा रामायण में भगवान राम, माता सीता और लक्ष्मण जी के वनवास से घर वापसी का दृश्य, कृष्ण के उपदेश, गौतम बुद्ध व भगवान महावीर का जीवन, सम्राट अशोक एवं विक्रमादित्य के सभागार के दृश्य, छत्रपति शिवाजी, गुरु गोविन्द सिंह, रानी लक्ष्मीबाई, स्वतंत्रता संग्राम में महात्मा गांधी के दाण्डी मार्च और नेताजी सुभाष चन्द्र बोस का चित्रण किया गया है। देवनानी ने कहा कि गणतंत्र दिवस को सभी उत्सव के साथ मनाने और राष्ट्र की एकता और अखण्डता को बनाये रखने में भागीदार बने।

दक्षिण भारत राष्ट्रमत

तिरंगा



गणतंत्र दिवस की पूर्व संध्या पर शनिवार को बंगलूर में भारतीय विश्व संस्कृति संस्थान में छात्र तिरंगा फहराते हुए।

‘उत्तर भारतीयों के लिए बंगलूर बंद’ लिखी पोस्ट को लेकर सोशल मीडिया पर छिड़ी बहस

दक्षिण भारत राष्ट्रमत dakshinbharat.com

बंगलूर। सोशल मीडिया पर वायरल एक पोस्ट को लेकर विवाद छिड़ गया है, जिसमें कहा गया है कि उत्तर भारतीयों के लिए बंगलूर बंद है। सोशल मीडिया मंच ‘एक्स’ पर एक पोस्ट में एक सोशल मीडिया उपयोगकर्ता ने कहा, बंगलूर उन उत्तर भारतीयों के लिए बंद है, जो कन्नड़ सीखना नहीं चाहते। अगर वे भाषा और संस्कृति का सम्मान नहीं कर सकते तो उन्हें बंगलूर आने की जरूरत नहीं है। बहुराष्ट्रीय (परमाला) द्वारा हाल ही में की गई पोस्ट ने काफी ध्यान आकर्षित किया है, जिसे 115,000 से ज्यादा बार देखा गया, 198 बार रिपोस्ट किया गया और 1,839 बार लाइक किया गया। खुद को बंगलूर का प्रवासी बताते वाले एक सोशल मीडिया उपयोगकर्ता ने इस पोस्ट पर प्रतिक्रिया देते हुए कहा कि यह पोस्ट थोड़ी कठोर लग सकती है।

उसने कहा, लेकिन जब भी मैं बंगलूर में लोगों को कन्नड़ को एक आदिवासी भाषा बताकर पूरी तरह से नजरअंदाज करते हुए और यहां तक कि कॉर्पोरेट कार्यालयों में भी कन्नड़ बोलने वालों को अनपढ़ समझते हुए देखता हूं, तो मुझे बहुत दुख होता है। कन्नड़ एक असाधारण समृद्ध भाषा है, जिसे साहित्य अकादमी और ज्ञानपीठ पुरस्कार समेत सबसे अधिक साहित्यिक पुरस्कार मिले हैं।

सोशल मीडिया उपयोगकर्ता ने कहा कि अब समय आ गया है कि कन्नड़ लोग नकारात्मक रूप में लेने के बजाय सकारात्मक तरीके से कन्नड़ गौरव के लिए आंदोलन खड़ा करें। उसने कहा, अपनी भाषा और संस्कृति पर गर्व करने में कोई अंधराष्ट्रवाद नहीं है। एक अन्य सोशल मीडिया उपयोगकर्ता ने एक अलग दृष्टिकोण व्यक्त करते हुए कहा कि बंगलूर आज दूसरे राज्यों के मेहनती लोगों की वजह से अस्तित्व में है, जिन्होंने इसके विकास में योगदान दिया।

उसने कहा, आज बंगलूर दूसरे राज्यों से आए मेहनती लोगों की वजह से यहां तक पहुंचा है, जिन्होंने इस शहर के विकास के लिए बहुत प्रयास किए हैं। इसे मत भूलिए! अब जब सब कुछ बन गया है, तो क्या आप चाहते हैं कि दूसरे

लोग यहां से चले जाएं? कन्नड़ लोगों और कर्नाटक सरकार पर शर्म आती है कि वे हाथ पर हाथ धरे बैठे हैं। एक अन्य उपयोगकर्ता ने कन्नड़ सीखने पर सहमति जताते हुए मांग की कि राज्य सरकार कार्यालयों में कन्नड़ पढ़ाने के लिए अच्छे शिक्षकों की नियुक्ति करे। सोशल मीडिया उपयोगकर्ता ने कहा, ठीक है, मैं सीख लूंगा... लेकिन अपनी सरकार से कहें कि वह एपीकेएन विकसित करने के लिए कन्नड़ कोड भाषा का उपयोग करें, और इससे भी महत्वपूर्ण बात यह है कि उसे कार्यालयों में पढ़ाने के लिए अच्छे कन्नड़ शिक्षकों को नियुक्त करने के लिए कहें। साथ ही, अपनी सरकार से कहें कि वह अन्य सभी राज्यों के लोगों को उनके राज्यों में वापस भेज दे।

एअर इंडिया एक्सप्रेस की उड़ान तकनीकी कारणों से बंगलूर लौटी

बंगलूर/दक्षिण भारत। बंगलूर से शनिवार को विशाखापत्तनम जा रही एअर इंडिया एक्सप्रेस की एक उड़ान को तकनीकी कारणों से यहां वापस लौटना पड़ा। बंगलूर हवाई अड्डे के अधिकारियों ने यह जानकारी दी। उन्होंने बताया कि इस विमान ने पूर्वार्ध 10 बजे उड़ान भरी थी और कुछ समय तक बंगलूर के आसमान में चक्कर लगाने के बाद वह हवाई अड्डे पर लौट आया जहां से यह रवाना हुआ था।

अधिकारियों ने कहा कि विमान किसी भी आपातस्थिति में नहीं उतरा। उन्होंने कहा, उड़ान तकनीकी मुद्दों के चलते लौट आयी लेकिन यह आपात स्थिति में विमान का उतरना नहीं था। एयरलाइन की ओर से तत्काल कोई प्रतिक्रिया नहीं आयी है।

कर्नाटक सरकार ने शुरू की राजीव गांधी पंचायत राज अध्येतावृत्ति योजना

दक्षिण भारत राष्ट्रमत dakshinbharat.com

बंगलूर। कर्नाटक के मंत्री प्रियांक खरगे ने शनिवार को कहा कि राज्य के ग्रामीण विकास एवं पंचायत विभाग ने राजीव गांधी पंचायत राज अध्येतावृत्ति कार्यक्रम लागू किया है। प्रियांक खरगे ने ‘एक्स’ पर एक पोस्ट में कहा कि पंचायत राज (अध्येतावृत्ति) प्रयोग देश में अपनी तरह का पहला प्रयोग है और इसकी घोषणा पिछले बजट में की गई थी। राज्य के पंचायत राज मंत्री प्रियांक खरगे ने अपने पोस्ट में लिखा, कल्याण कर्नाटक के पिछड़े क्षेत्र में स्थानीय शासन को मजबूत करने के उद्देश्य से

क्षेत्र के सामाजिक, भौगोलिक, आर्थिक और प्रशासनिक संदर्भ को समझना होगा तथा जिला प्रशासन के साथ सक्रिय होना होगा। कांग्रेस नेता ने बताया कि उन्होंने अध्येतावृत्ति प्राप्त करने वाले 44 प्रशिक्षकों के साथ प्रगति रिपोर्ट प्रस्तुति बैठक में भाग लिया।

खरगे ने कहा कि यह जानकर खुशी हुई कि इन उत्साही लोगों ने कुछ ही महीनों में इतना अच्छा काम किया है। कांग्रेस नेता के अनुसार अध्येतावृत्ति प्राप्त करने वालों ने कल्याण कर्नाटक के गांवों में 39 जागरूकता केन्द्रों को पुनः शुरू किया है तथा 116 अनाथालयों को पुनः खोला है, जो उपेक्षा के कारण बंद कर दिए गए थे।

उत्साही और प्रतिभाशाली युवा समुदाय को पंचायत राज व्यवस्था में काम करने का अवसर दिया गया है।

उन्होंने कहा कि सामाजिक क्षेत्र में रुचि रखने वाले स्नातकों के लिए यह एक अच्छा अवसर है। खरगे ने कहा, अध्येतावृत्ति प्राप्त करने वालों को कल्याण कर्नाटक



पहचान पत्र



कर्नाटक के राज्यपाल थावर चंद गहलोत शनिवार को बंगलूर के टाउन हॉल में राष्ट्रीय मतदाता दिवस पर आयोजित एक कार्यक्रम के दौरान एक शारीरिक रूप से विकलांग व्यक्ति को मतदाता पहचान पत्र प्रदान करते हुए।

छोटा कर्ज देने वाली कंपनियों पर लगाम लगाने के लिए कानून में संशोधन किया जाएगा : सिद्धरामय्या

बंगलूर/दक्षिण भारत। कर्नाटक के मुख्यमंत्री सिद्धरामय्या ने शनिवार को कहा कि राज्य सरकार धन उधारी कारोबार से संबंधित मौजूदा कानूनों में संशोधन करेगी और वारंवार उधारकर्ताओं के हितों की रक्षा के लिए नया कानून लाएगी। कर्ज लेने वालों से वसूली के लिए सूक्ष्म वित्त कंपनियों द्वारा कथित उत्पीड़न के खिलाफ जनता के आक्रोश के मद्देनजर, सिद्धरामय्या ने उप-मुख्यमंत्री डी के शिवकुमार, राजस्व मंत्री कृष्ण बायरे गौडा, गृह मंत्री जी परमेश्वर, कानून मंत्री एच के पाटिल, वरिष्ठ सरकारी और शीर्ष पुलिस अधिकारियों के साथ एक आपातकालीन बैठक की अध्यक्षता की। इस अवसर पर सूक्ष्म वित्त कंपनियों के संगठन के प्रतिनिधि, भारतीय रिजर्व बैंक (आरबीआई) के क्षेत्रीय अधिकारी तथा नाबाई के अधिकारी भी मौजूद थे। बैठक के बाद पत्रकारों को जानकारी देते हुए मुख्यमंत्री ने कहा कि उन्होंने सूक्ष्म वित्त कंपनियों के साथ ही आरबीआई के अधिकारियों की भी राय ली।

सिद्धरामय्या ने कहा, उनकी राय जानने के बाद हमने उनसे कहा कि हम यह नहीं कहेंगे कि कर्ज न दें या कर्जदारों से पैसा वसूल न करें, लेकिन पैसा वसूलते समय आपको लोगों को प्रताड़ित और परेशान नहीं करना चाहिए। उन्होंने कहा कि धन वसूली करते समय सूक्ष्म वित्त संस्थानों को आरबीआई के दिशानिर्देशों का पालन करना चाहिए।

आत्महत्या के लिए उकसाने के मामले में कांग्रेस विधायक गिरफ्तार, बाद में जमानत पर रिहा

वायनाड/दक्षिण भारत। कांग्रेस विधायक आई.सी. बालाकृष्णन को वायनाड जिला कांग्रेस कमिटी के पदाधिकारी एन.एम. विजयन को कथित तौर पर आत्महत्या के लिए उकसाने के मामले में शनिवार को गिरफ्तार किया गया। हालांकि बाद में उन्हें जमानत पर रिहा कर दिया गया। पुलिस के अनुसार दो दिन की पूछताछ के बाद बालाकृष्णन की गिरफ्तारी दर्ज की गई, लेकिन अदालत द्वारा अग्रिम जमानत दिए जाने के कारण उन्हें रिहा कर दिया गया। इसके साथ ही मामले में सभी आरोपियों की गिरफ्तारी हो गई है और पूछताछ भी पूरी हो चुकी है। इससे पहले, वायनाड जिला कांग्रेस कमिटी (डीसीसी) के अध्यक्ष एन.डी. अप्पान और डीसीसी के पूर्व कोषाध्यक्ष के. के. गोपीनाथन को मामले की जांच के सिलसिले में गिरफ्तार किया गया था और बाद में अग्रिम जमानत पर रिहा कर दिया गया। कलपेट्टा की मुख्य सत्र अदालत ने बालाकृष्णन को इस शर्त पर अग्रिम जमानत दी थी कि उन्हें 23 जनवरी से तीन दिनों के लिए पूछताछ के वास्ते उपस्थित होना होगा।

पुलिस ने बालाकृष्णन और तीन अन्य लोगों पर विजयन और उनके बेटे की मौत के सिलसिले में भारतीय न्याय संहिता (बीएनएस) की प्रासंगिक धाराओं के तहत आत्महत्या के लिए उकसाने के आरोप में नौ जनवरी को मामला दर्ज किया था।

कर्नाटक की अदालत ने सिद्धरामय्या के खिलाफ रिश्तत मामले में ‘क्लोजर रिपोर्ट’ स्वीकार की

बंगलूर/दक्षिण भारत। निर्वाचित प्रतिनिधियों के खिलाफ आपराधिक मामलों की सुनवाई करने वाली एक विशेष अदालत ने मुख्यमंत्री सिद्धरामय्या से जुड़े रिश्तत मामले में कर्नाटक लोकायुक्त पुलिस द्वारा दायर ‘क्लोजर रिपोर्ट’ स्वीकार कर ली है। यह मामला भारतीय जनता पार्टी (भाजपा) के एक नेता द्वारा लगाए गए आरोपों पर आधारित था। भाजपा नेता ने सिद्धरामय्या पर आरोप लगाया था कि बंगलूर टर्फ क्लब (बीटीसी) में एक प्रबंधक की नियुक्ति के बदले मुख्यमंत्री के रूप में अपने पिछले कार्यकाल के दौरान उन्होंने 1.3 करोड़ रुपये लिये थे।

अदालत ने 18 जनवरी को अपने फैसले में कहा, पुलिस उपाधीक्षक, कर्नाटक लोकायुक्त, बंगलूर द्वारा दिनांक 12 सितंबर, 2024 को दायर क्लोजर रिपोर्ट स्वीकार की जाती है। अदालत ने आगे कहा कि रिकॉर्ड से संकेत मिलता है कि अभियुक्त संख्या एक सिद्धरामय्या को आरोपी संख्या दो एल विवेकानंद से 1.30 करोड़ रुपये की राशि प्राप्त हुई थी, लेकिन इसे उनके बीटीसी के प्रबंधक के रूप में नामित करने के बदले लेनदेन का कृत्य नहीं माना जा सकता है।

इससे पहले विशेष अदालत ने लोकायुक्त पुलिस को मामले को फिर से खोलने और जांच करने का निर्देश दिया था। हालांकि, जांच के बाद लोकायुक्त पुलिस ने ‘क्लोजर रिपोर्ट’ दाखिल की जिसे अब अदालत ने स्वीकार कर लिया है।



आर्ट ऑफ लिविंग में कलाकारों ने दी भगवान राम को समर्पित प्रस्तुति

दक्षिण भारत राष्ट्रमत dakshinbharat.com

बंगलूर। आर्ट ऑफ लिविंग आश्रम में आयोजित ‘भाव 2025’ के दूसरे दिन श्रीराम-सीता को समर्पित एक शानदार प्रस्तुति दी गई। इस प्रस्तुति में एक साथ कई कलाकार आए। इस प्रस्तुति ने सभी को भाव-विभोर कर दिया। ऐसा लग जैसे कि श्री राम 14 वर्ष का वनवास काटकर अयोध्या लौटे हैं।

प्रस्तुति के दौरान बैकग्राउंड में म्यूजिक भी बज रहा है, जिसके बोल कुछ इस प्रकार हैं - ‘अवध में राम आए हैं’। आर्ट ऑफ लिविंग की ‘भाव 2025’ सांस्कृतिक संध्या की शुरुआत 23 जनवरी को आध्यात्मिक गुरु श्री श्री रविशंकर द्वारा आश्रम में उद्घाटन दीप प्रज्वलित करने के साथ हुई। इस कार्यक्रम में प्रसिद्ध नृत्यांगना सोनल मानसिंह, मनीषा साठे और अन्य गणमान्य अतिथियों ने कला और संस्कृति का जश्र मनाया।

केंद्रीय मंत्री गजेंद्र सिंह शेखावत आर्ट ऑफ लिविंग आश्रम में आयोजित भाव 2025 कार्यक्रम में शामिल हुए। विभिन्न क्षेत्रों के कलाकारों को पुरस्कार देकर सम्मानित किया गया। केंद्रीय मंत्री ने कहा कि गुरुदेव श्री श्री रविशंकर के मार्गदर्शन में यह भाव महोत्सव निरसंदेह कला प्रेमियों का कुंभ बन गया है। आध्यात्मिक गुरु श्री श्री रविशंकर ने कहा कि लोगों को अपनी इच्छा अनुसार प्रतिभाशाली बनने के लिए प्रशिक्षित किया जाना चाहिए। यह विश्व कला और संस्कृति मंच के माध्यम से हो रहा है, जहां 160 से अधिक पंच विभूषण, पंच भूषण और अन्य पंच पुरस्कार विजेता इस पहल को बनाने के लिए एक साथ आए हैं। महाकुंभ के एक सवाल पर उन्होंने कहा कि मैं फरवरी के पहले सप्ताह में महाकुंभ में जा रहा हूं।

उन्होंने कहा कि पीएम मोदी की तारीफ करते हुए उन्होंने कहा कि जब से वह प्रधानमंत्री बने हैं तब से हर क्षेत्र में विकास हो रहा है। भारत के इस सुपुत्र का योगदान इतिहास में लिखा जाएगा। बहुत बड़ा परिवर्तन हर क्षेत्र में हो रहा है। हम सरकार को बधाई देना चाहते हैं कि जो कहा गया था वह पूरा किया जा रहा है।

राशन व्यापारियों की हड़ताल : केरल खाद्य आयोग ने कानूनी कार्रवाई की चेतावनी दी

तिरुवनंतपुरम/दक्षिण भारत। केरल राज्य खाद्य आयोग ने शनिवार को प्रदेश में 27 जनवरी से प्रस्तावित अनिश्चितकालीन हड़ताल को लेकर राशन व्यापारियों के खिलाफ कानूनी कार्रवाई की चेतावनी दी। आयोग द्वारा जारी आधिकारिक विज्ञापन के अनुसार, राशन कार्डधारकों को उनके हक का अनाज प्राप्त करने से रोकने वाले किसी भी व्यक्ति के खिलाफ कानूनी कार्रवाई की जाएगी। इसमें कहा गया, यह सुनिश्चित करना राज्य खाद्य आयोग की जिम्मेदारी है कि राष्ट्रीय खाद्य सुरक्षा अधिनियम, 2013 के अध्याय दो की धारा 16 (6) (बी) के तहत गारंटीशुदा खाद्य अधिकारों को कायम रखा जाए और सार्वजनिक वितरण प्रणाली के माध्यम से उपभोक्ताओं को उपलब्ध कराया जाए।

विज्ञापन में कहा गया है, आयोग राशन कार्ड धारकों को खाद्यान्न की आपूर्ति में बाधा डालने वाली किसी भी कार्रवाई को गंभीरता से लेगा और जिम्मेदार लोगों के खिलाफ कानूनी कार्रवाई शुरू करेगा। राशन व्यापारी समन्वय समिति ने वित्त मंत्री के एन बालगोपाल और खाद्य एवं नागरिक आपूर्ति मंत्री जी आर अनिल के साथ वार्ता विफल होने के बाद 27 जनवरी से अनिश्चितकालीन हड़ताल की घोषणा की। व्यापारियों ने हड़ताल का आह्वान संशोधित वेतन पैकेज और केंद्र की प्रत्यक्ष भुगतान प्रणाली के विरोध में किया गया है। मंत्रियों ने राशन व्यापारियों से हड़ताल नहीं करने का अनुरोध किया ताकि सार्वजनिक वितरण प्रणाली में व्यवधान न आए।

खाद्य मंत्री अनिल ने व्यापारियों से हड़ताल समाप्त करने की अपील की ताकि केरल के लोगों को खाद्यान्न न मिलने की स्थिति उत्पन्न न हो। बालगोपाल ने कहा, उन्हें सोचना चाहिए कि यह हड़ताल लाखों आम लोगों को बुरी तरह प्रभावित करेगी, जो अपने खाद्य पदार्थों के लिए राशन की दुकानों पर निर्भर हैं। हालांकि राशन व्यापारी समन्वय समिति के नेताओं ने कहा कि वे विरोध प्रदर्शन जारी रखेंगे, क्योंकि सरकार संशोधित वेतन पैकेज की उनकी प्राथमिक मांग पर चर्चा करने को तैयार नहीं है। समिति के एक नेता ने कहा, हमारी मुख्य मांग वेतन पैकेज में संशोधन है, लेकिन सरकार ने वित्तीय बाधाओं का हवाला देते हुए इनकार कर दिया है। इससे हमारे पास हड़ताल के अलावा कोई विकल्प नहीं बचा है। इस बीच, खाद्य एवं नागरिक आपूर्ति विभाग ने कहा कि राशन की दुकानों को आवश्यक वस्तुएं वितरित करने वाले डेकदारों ने खाद्य मंत्री और अधिकारियों के साथ चर्चा के बाद शनिवार को अपनी तीन सप्ताह पुरानी हड़ताल समाप्त कर दी।

प्रदर्शन



भारतीय वाहन चालक ट्रेड यूनियन के सदस्यों ने शनिवार को बंगलूर के फ्रीडम पार्क में विरोध प्रदर्शन किया और बाइक टैक्सियों पर प्रतिबंध लगाने की मांग की।





## सनातन धर्म एक विराट वट वृक्ष, इसकी तुलना किसी झाड़ और झंखाड़ से नहीं : योगी आदित्यनाथ

दक्षिण भारत राष्ट्रमत  
dakshinbharat.com

महाकुंभनगर। उत्तर प्रदेश के मुख्यमंत्री योगी आदित्यनाथ ने शनिवार को महाकुंभ मेले को एकता का संदेश देने वाला तथा देश और दुनिया का सबसे बड़ा आयोजन बताते हुए कहा कि सनातन धर्म एक विराट वट वृक्ष की तरह है। उन्होंने कहा कि सनातन धर्म एक विराट वट वृक्ष है और इसकी तुलना किसी झाड़ और झंखाड़ से नहीं होनी चाहिए। एक बयान के मुताबिक प्रयागराज दौरे पर आए मुख्यमंत्री ने शनिवार को अखिल भारतीय अवधूत भेष बारह पंथ-योगी महासभा द्वारा आयोजित कार्यक्रम में हिस्सा लिया। योगी ने कहा, "दुनिया के अंदर

अन्य संप्रदाय हो सकते हैं, उपासना विधि हो सकती है, लेकिन धर्म तो एक ही है और वह है सनातन धर्म। यही मानव धर्म है। भारत में जितनी भी उपासना विधियां हैं वह अलग पंथ और संप्रदाय से भले ही जुड़ी हों, लेकिन निष्ठा और आस्था सब की सनातन धर्म से जुड़ी हुई है।

सबका उद्देश्य तो एक ही है। इसलिए महाकुंभ के इस पावन आयोजन पर हम सबको पूरी दुनिया से आए लोगों को एक ही संदेश देना है, जिसके बारे में प्रधानमंत्री जी का कहना है कि महाकुंभ का संदेश, एकता से ही अखंड रहेगा देश।" उन्होंने कहा कि याद रखना, भारत सुरक्षित है तो हम सब सुरक्षित हैं। भारत सुरक्षित है तो हर पंथ, हर संप्रदाय सुरक्षित है और अगर भारत के ऊपर कोई संकट आएगा तो सनातन धर्म पर संकट आएगा।

मुख्यमंत्री ने कहा कि सनातन धर्म पर संकट आएगा तो भारत के अंदर कोई भी पंथ और संप्रदाय अपने आप को सुरक्षित महसूस ना करे। वह संकट सबके ऊपर आएगा, इसलिए संकट की नौबत आने ना पाए, इसके लिए एकता का संदेश आवश्यक है। योगी ने कहा कि यह हम सबका सौभाग्य है कि इस महाकुंभ के आयोजन से जुड़ने का अवसर प्राप्त हो

रहा है। पौष पूर्णिमा और मकर संक्राति के दिन कोटि-कोटि श्रद्धालु मां गंगा, मां यमुना, मां सरस्वती की पावन त्रिवेणी के संगम पर डुबकी लगाकर अभिपूत हुए हैं।

उन्होंने कहा कि प्रधानमंत्री नरेन्द्र मोदी बार-बार कहते हैं की यह सदी भारत की सदी है, भारत की सदी का महत्व हर एक क्षेत्र में भारत को विकास की बुलंदियों को मूलना है। लेकिन, प्रत्येक क्षेत्र में देश उन बुलंदियों को तब चू सकेगा जब उस क्षेत्र से जुड़े हुए प्रतिनिधि अपने दायित्वों का ईमानदारी पूर्वक निर्वहन करेंगे। जो राजनीति में हैं वह राजनीति के क्षेत्र में काम कर रहे हैं, सीमा पर सेना देश की सुरक्षा का काम कर रही है और धार्मिक जगत से जुड़े हुए हमारे पूज्य संत भी अपना दायित्व निभा रहे हैं।

योगी ने कहा, "आपने देखा होगा कि किस तरह से पवित्र भाव के साथ महाकुंभ का आयोजन हो रहा है। कोटि-कोटि श्रद्धालु आ रहे हैं। आज यहां पर वर्तमान में दो करोड़ श्रद्धालु मौजूद हैं। सभी सड़कों पर लोगों की भीड़ मौजूद है। यह सिलसिला लगातार चलेगा। पिछले 10 दिनों के अंदर महाकुंभ के पावन त्रिवेणी संगम में 10 करोड़ से अधिक श्रद्धालु स्नान कर चुके हैं और अगले 35 दिन के अंदर यह संख्या

45 करोड़ पहुंचने वाली है। योगी ने चेताया कि आज जितना सकारात्मक माहौल है, उतनी ही चुनौतियां भी हैं। देश की एकता को, समाज की एकता को कहीं भी खंडित नहीं होने देना है। उन्होंने कहा, "कुछ लोग हमें बांटना चाहते हैं, भाषा के नाम पर बांटने का काम कर रहे हैं।

उन लोगों के किसी भी षडयंत्र में हमारे पूज्य संतों को नहीं पड़ना है। कोई ऐसी नकारात्मक टिप्पणी हम लोग अपने स्तर पर ना करें।" एक बयान के मुताबिक मुख्यमंत्री योगी आदित्यनाथ ने विभिन्न तीर्थ स्थलों से आए श्री महंत, आचार्य और योगेश्वर का सम्मान किया। उन्होंने जूना पीठाधीश्वर अवधेशानंद गिरि महाराज, परमात्मानंद महाराज और निर्मलानंद महाराज को शॉल ओढ़ाकर और गोरखनाथ जी की प्रतिमा भेंट कर उनका स्वागत किया। इनके साथ ही सतुआ बाबा, सुदर्शननाथ महाराज, स्वामी धीरेन्द्र और स्वामी जितेंद्रनाथ का भी सम्मान किया गया। उन्होंने रामानुजाचार्य, श्रीधरनाथ, शेरनाथ महाराज, उमेशनाथ महाराज, कृष्णनाथ महाराज, समुद्रनाथ महाराज, संख्यनाथ महाराज, रामनाथ महाराज, श्री महंत सोमवर्नाथ महाराज और मिथिलेशनाथ महाराज का भी अभिनंदन किया।

### कुंभ मेले की झलकियां

MAHA KUMBH 2025



## योगी आदित्यनाथ ने महाकुंभ में श्रृंगेरी पीठ के शंकराचार्य से की मुलाकात

दक्षिण भारत राष्ट्रमत  
dakshinbharat.com

महाकुंभनगर। उत्तर प्रदेश के मुख्यमंत्री योगी आदित्यनाथ ने प्रयागराज दौरे पर शनिवार को दक्षिण भारत की श्रृंगेरी पीठ के शंकराचार्य श्री श्री विधुशेखर भारती जी महाराज से भेंट कर उनका अभिनंदन किया। मुख्यमंत्री ने इस अवसर पर कहा कि श्रृंगेरी पीठ के पूज्य शंकराचार्य के प्रयागराज पधारने से बहुत आनंद की अनुभूति हो रही है। आपके आगमन से महाकुंभ को पूर्णता मिल रही है। एक आधिकारिक बयान के अनुसार शंकराचार्य की ओर से मुख्यमंत्री योगी आदित्यनाथ का दक्षिण रीति से स्वागत किया गया और उन्हें कुंभ

के स्वरूप के रूप में नारियल भेंट किया गया। वहीं, मुख्यमंत्री ने भी शंकराचार्य को शॉल ओढ़ाकर और फूल भेंटकर उनका अभिनंदन किया। श्रृंगेरी पीठ के शंकराचार्य श्री श्री विधुशेखर भारती जी महाराज से भेंट के दौरान मुख्यमंत्री ने कहा, लंबे अंतराल के बाद दक्षिण की श्रृंगेरी पीठ का महाकुंभ के महाआयोजन में आगमन हो रहा है। इससे महाकुंभ की शोभा और अधिक बढ़ गई है।

उन्होंने कहा, यह आनंद का विषय है कि इस महाकुंभ में श्रृंगेरी पीठ के शंकराचार्य पांच दिन का प्रवास करेंगे, यह हमारे लिए आशीर्वाद की तरह है। योगी ने कहा, प्रदेश सरकार और जिला प्रशासन आपका आभारी है। कुंभ जैसे आयोजन को भव्य और दिव्य

बनाने में आपकी उपस्थिति अत्यंत महत्वपूर्ण साबित होगी। इस दौरान मुख्यमंत्री ने शंकराचार्य को महाकुंभ की व्यवस्था, संतों की भागीदारी और वैदिक स्तर पर लोगों के आगमन से जुड़ी सभी जानकारियां प्रदान की।

बयान में कहा गया कि श्रृंगेरी पीठ के शंकराचार्य ने मुख्यमंत्री द्वारा महाकुंभ के विषय में दी गई जानकारी पर प्रसन्नता व्यक्त की। उन्होंने महाकुंभ में की गई व्यवस्थाओं और सुविधाओं की प्रशंसा की। अपनी सेवा में जुटे लोगों को भी उन्होंने आशीर्वाद दिया। शंकराचार्य ने मुख्यमंत्री को दक्षिण पीठ की परंपरा के विषय में जानकारी दी। उन्होंने बताया कि 48 वर्ष पहले गुरु के गुरु कुंभ में अमावस्या के समय एक दिन का

स्नान करने के लिए यहां आए थे, लेकिन औपचारिक रूप से दक्षिण से कोई शंकराचार्य 150 वर्षों के बाद महाकुंभ में सम्मिलित हो रहे हैं। उन्होंने बताया कि पांच दिन के प्रवास के अवसर पर वह शास्त्रार्थ के साथ ही अमावस्या पर शंकराचार्यों के साथ त्रिवेणी संगम स्नान में भी सम्मिलित होंगे। उन्होंने अपने प्रवास और इसके बाद कार्यक्रमों के विषय में भी बताया। इस पर मुख्यमंत्री ने शंकराचार्य से काशी प्रवास के अवसर पर शास्त्रार्थ सभा और प्रवचन करने का भी निवेदन किया। जिस पर शंकराचार्य ने भी अपनी सहमति दी। वाराणसी के अन्नपूर्णा मंदिर में कार्यक्रम को लेकर भी शंकराचार्य की ओर से सहमति प्रदान की गई। इससे पूर्व मुख्यमंत्री योगी आदित्यनाथ ने

सेक्टर-19 स्थित श्री कल्याण सेवा आश्रम, अमरकंटक के आश्रम भी पहुंचे और यहां उन्होंने सद्गुरुदेव बाबा कल्याण दास जी महाराज से शिष्टाचार भेंट की और उनके साथ व्यक्तिगत चर्चा की। इस दौरान मुख्यमंत्री ने महाकुंभ में सरकार के द्वारा की गई व्यवस्थाओं और सुविधाओं के विषय में भी उनसे बातचीत की। करीब 10 मिनट तक चली इस मुलाकात के बाद मुख्यमंत्री अपने अगले कार्यक्रम की ओर बढ़ गए। मध्यप्रदेश के प्रमुख पर्यटन एवं धार्मिक तीर्थ स्थल पवित्र नगरी अमरकंटक में कल्याण सेवा आश्रम वर्ष 1977 से जन सेवा, समाज सेवा आध्यात्मिक एवं धार्मिक गतिविधियों को अपना उद्देश्य बनाकर निरंतर कार्य कर रहा है।

## केंद्रीय मंत्री अर्जुन राम मेघवाल ने संगम में लगाई पवित्र डुबकी

दक्षिण भारत राष्ट्रमत  
dakshinbharat.com

महाकुंभ नगर। केंद्रीय मंत्री अर्जुन राम मेघवाल ने शुक्रवार को संगम में डुबकी लगाई और महाकुंभ-2025 को भारतीयता और मानवता का महापर्व बताया। मेघवाल ने 'एक्स' पर एक पोस्ट में कहा, आज प्रयागराज प्रवास के दौरान भारतीयता और मानवता का महा उत्सव 'महाकुंभ-2025' में सम्मिलित होकर मां गंगा, मां यमुना और मां सरस्वती के

पावन संगम में पुण्य स्नान और ध्यान करते हुए संगम दर्शन का सौभाग्य प्राप्त हुआ। उन्होंने कहा कि अनादिकाल से अध्यात्म और आस्था के इस अनुपम संगम 'महाकुंभ' ने पूरे विश्व को समानता, समरसता और एकता का संदेश दिया है। उनके मुताबिक, महाकुंभ केवल भारत की ही नहीं, बल्कि वैश्विक आध्यात्मिकता का भी केंद्र है। मेला क्षेत्र में आयोजित 'हमारा संविधान हमारा स्वाभिमान' कार्यक्रम को संबोधित करते हुए मेघवाल ने कहा, हमारा संविधान एक जीवंत दस्तावेज



है जो जीवन जीने की राह दिखाता है। केंद्रीय विधि और न्याय राज्य मंत्री ने कहा, हमारे संविधान में समानता, स्वतंत्रता और बंधुत्व को प्रदर्शित कर रहा है। उन्होंने

त्रिवेणी के संगम क्षेत्र में आयोजित यह भव्य महाकुंभ संविधान में वर्णित समानता, स्वतंत्रता और बंधुत्व को प्रदर्शित कर रहा है। उन्होंने

कहा कि आज ही के दिन 75 वर्ष पूर्व राष्ट्रीय ध्वज तिरंगे को संविधान सभा द्वारा अंगीकृत किया गया था। उनके मुताबिक, राष्ट्रीय ध्वज तिरंगे के तीनों रंग और 24 तिरियां विभिन्न गुणों को प्रदर्शित करती हैं और इन गुणों को अपने जीवन में उतारने का मौका प्रदान करती हैं। मेघवाल ने कहा कि संगम क्षेत्र में 'हमारा संविधान हमारा स्वाभिमान' अभियान का आयोजन, इस ऐतिहासिक धार्मिक आयोजन के दौरान ही संपन्न होना विशेष महत्व रखता है।

